

سعی انقلابِ قیادت کا ایک اہم پہلو

جناب محمد اکرم قریشی صاحب

۱۹۵۱ء سے انقلابِ قیادت کی مہم کا آغاز ہوا۔ ہر انتخاب میں حصہ لیا گیا، مگر اس طویل ۳۷ سالہ جدوجہد میں جو پیش رفت ہو سکی ہے وہ اطمینان بخش نہیں ہے۔ دوسرے سامعین کی طرح میں بھی سوچتا تھا کہ ایسا کیوں ہے؟ اس کا سبب کیا ہے؟ اس معاملہ میں خدا جانے کب تک اپنی اپنی کہتے رہتے کہ اتفاق سے اس مسئلہ کے متعلق مجھے سیدنا مولانا مودودیؒ کے ارشادات مل گئے۔ میں بیزار تھا کہ اب تک ان پر نظر کیوں نہ پڑی۔ ان کے مطالعہ سے میری تمام الجھنیں دور ہو گئیں۔ حقیقت

لے برادر م قریشی صاحب! بڑی مشکل تو یہی ہے کہ بہت سے نئے اصحاب تو اچھی طرح لٹریچر پڑھتے ہی نہیں۔ اور جو پہلے پڑھ چکے ہیں وہ اصل نکات تو فراموش کر چکے ہوتے ہیں اور سمجھتے ہیں کہ فلاں کتاب یا تقریر تو ہم نے پڑھ رکھی ہے۔ دراصل تخریبی سرگرمیوں میں اپنے لٹریچر کو انفرادی اور اجتماعی طور پر بار بار پڑھنا چاہیے اور مذاکروں میں سوال اٹھانے چاہئیں تاکہ تجزیہ ہو۔

ہم نے ترجمان القرآن میں حکمتِ مودودیؒ کے تحت یاد دہانی کا دور چلایا مثلاً اس موضوع پر کئی بار اقتباسات دیئے۔ نصریات کی ایک عبارت ملاحظہ ہو۔

”یہ جتنی چیزیں میں نے بیان کی ہیں، اسلامی نظام کو برپا کرنے کے لیے سب کی سب ضروری ہیں، اور ان میں سے کوئی چیز بھی جبراً لوگوں کے دل و دماغ میں

روشن ہو کر سامنے آگئی، میں اسے جلد از جلد آپ کے علم میں لانا ضروری سمجھتا ہوں، سیدنا مولانا مودودی اپنی کتاب ”جماعت اسلامی کا مفصلہ، تاریخ اور لائحہ عمل“ میں تحریر فرماتے ہیں۔

”یہاں عوام الناس کے دو ٹوں سے حکمران منتخب کیے جاتے ہوں، وہاں اگر بگاڑ پایا جاتا ہے تو لامحالہ اس کا سرچشمہ چارہ ہی چیزیں ہوں گی۔

۱۔ عوام الناس کی بے شعوری اور اخلاقی گراؤٹ۔

۲۔ ایک ایسے بااثر طبقے کی موجودگی جو عوام کی ان کمزوریوں سے ناجائز فائدہ اٹھا کر اقتدار کی مسندوں پر قبضہ جارہا ہو اور معاشرے میں ایسے متعدد عناصر کی موجودگی جو ان علمبرداران شرک کے حامی و ناصر ہوں۔

۳۔ نظم و نسق کی مشینری کا ایسے بے ضمیر اور نافرمان شناس کارکنوں کے ہاتھ میں ہونا جو آئین کے حدود توڑ کر انتخابات میں بگاڑ کے علمبرداروں کی مدد کرتے ہیں، اور

(بقیہ حاشیہ صفحہ سابقہ)

نہیں ٹھونسے جاسکتی۔ بلکہ ان میں سے ہر ایک کے لیے ناگزیر ہے کہ تبلیغ، تلقین اور تفہیم کے ذرائع اختیار کر کے لوگوں کے عقائد و افکار بدلے جائیں، ان کے سوچنے کے انداز بدلے جائیں۔ ان کی اقدار (VALUES) بدلی جائیں، ان کے اخلاق بدلے جائیں۔ اور ان کو اس حد تک ابھارا دیا جائے کہ وہ اپنے اوپر جاہلیت کے کسی نظام کا تسلط برداشت کرنے کے لیے تیار نہ ہوں..... اور آپ خود سمجھ سکتے ہیں کہ اسلامی نظام کو عملاً برپا کر دینے کے لیے کوئی اقدام اس وقت تک نہیں کیا جاسکتا، جب تک اس مقصد کے لیے کام کرنے والوں کو اس نوعیت کی عوام تائید حاصل نہ ہو جائے۔ (تصریحات - ۲۱۸)

۴۔ انتخاب کے طریق کار میں ایسی بنیادی غلطیوں کا موجود ہونا جن کی وجہ سے صحیح انتخاب نہ ہو سکتا ہو۔“

ان چاروں اسباب خرابی کو اگر کوئی شخص اچھی طرح سمجھ لے تو اسے اس امر میں کوئی شک نہ رہے گا کہ جب تک یہ اسباب باقی ہیں قیادت کبھی فساد و فجار کے ہاتھ سے نہیں نکل سکتی۔ اور صلح نظام کبھی برپا نہیں ہو سکتا۔“

”اصلاح جب بھی کرنی ہو اس طرح کرنی پڑے گی کہ براہ راست انتخابات میں دخل دیا جائے۔ اور پیہم منظم کوشش اور حکیمانہ تدبیر کے ساتھ ان خرابیوں کی جڑیں کاٹی جاتی رہیں“ (ص ۱۱۶-۱۱۵)

۱۹۵۱ء میں راقم بھی جماعت اسلامی کا نمائندہ تھا اور اس کے بعد اکثر انتخابات میں اہم ذمہ داری ادا کرتا رہا ہے۔ مگر سچی بات یہ ہے کہ ہم نے انتخابات میں تو باقاعدگی سے حصہ لیا ہے مگر ان خرابیوں کے اسباب یوں واضح ہو کر نہ سامنے آئے اور نہ ان کو پوری طرح سمجھا۔

اب جب کہ ہماری پیش رفت اطمینان بخش نہیں ہے اور اس کے اسباب بھی ناقابل تردید صورت میں خود سیتا مودودی کے الفاظ میں سامنے آگئے ہیں تو ہمیں کسی تحفظ اور لبت و لعل کے بغیر ان کے سدباب کے طریقوں پر غور کرنا چاہیے۔

راقم نے ان اسباب کا جو جائزہ لیا ہے وہ پیش خدمت ہے۔

عوام کی بے شعوری اور اخلاقی کمزوریاں | عوام کی سوچوں پر عملاً ابھی تک دین و سیاست کی علیگی کا تصور غالب ہے۔ وہ ابھی تک عبادات کے دائرہ سے باہر کے امور میں دین کی پابندی ضروری نہیں سمجھتے۔ ان کی نظروں میں ”معیاری مسلمان“ کا تصور صحابہ کی طرح مکمل طور پر اسلامی احکامات پر عمل کرنے والا فرد نہیں، بلکہ ایک خاص عالمانہ وضع قطع یا گوشہ نشین عبادت گزار ہونا ہے۔

لہ حالانکہ وہ دوسری طرف ایسے لوگوں کو سیاسی رہنمائی و نمائندگی کے قابل نہیں سمجھتے۔ (ن ص)

ان کے لئے اپنے فرقہ کے کلامی اور فروعی مسائل کی اہمیت اس قدر زیادہ ہے کہ انہیں اسلام کے بنیادی اصولوں اور اس کا احکامات کے نفاذ سے برائے نام دلچسپی ہے۔

۵۔ وہ اسلام کو نظام زندگی مانتے لگے ہیں، مگر زندگی کے مسائل کے حل کے لیے سیکولر ازم اور سوشلزم کی طرف ہی لپکتے ہیں۔ گو یا وہ اسلام کو اپنی مشکلات کا حل نہیں سمجھتے۔

۶۔ ان کا تصور آخرت یہ ہے کہ کلمہ کے زبانی اقرار کے بعد بہشت پر ان کا حق ہے۔ بس ذرا گناہوں کے بدلے چند روز دوزخ کی سیر کرنی پڑے گی۔ اس لیے وہ خدا اور رسول کے احکامات کی پوری پوری پابندی اور گناہوں سے احتراز ضروری نہیں سمجھتے۔ (بعض تو یہ سمجھتے ہیں کہ حضور ان کی شفاعت کے لیے منتظر کھڑے ہیں اور وہ ہر کلمہ گو کو جنت میں پہنچا دیں گے۔ لہٰذا صوفی)

۷۔ جائز و ناجائز مفاد کے حصول کے لیے جائز و ناجائز سفارش کرنا اور رشوت سے کام نکلوانا ان کے نزدیک ناگزیر ہے۔

۸۔ ان کے نزدیک سیاست نام ہے ذاتی، برادری، علاقہ اور طبقہ کے مفادات کی حفاظت۔ اسلام، ملک اور قوم کے مفادات کی پامالی کا احساس بڑھی حد تک مفقود ہے۔

۹۔ زندگی کا مقصد "دنیا" بن گئی ہے۔ آخرت سے محبت اور تعلق برائے نام رہ گیا ہے۔

بااثر طبقے کا اقتدار پر قبضہ | انگریزوں نے جن جاگیرداروں، سرمایہ داروں اور افسر شاہی کی مدد سے ہمیں غلام بنا رکھا تھا، وہی گروہ اقتدار پر قابض ہے وہ عوام کو جہوریت سے محروم رکھ کر انہیں اسلام سے دور لے جانے میں کوشاں ہے تاکہ نفاذ اسلام سے اس کے مفادات اور اقتدار کا خاتمہ نہ ہو جائے۔

۱۰۔ یہ برسر اقتدار گروہ عوام کو ذاتی، برادری، علاقہ، فرقہ اور طبقہ کے مفادات

کا لالچ دے کر اور ان کو تعصبات میں الجھا کر ان سے ووٹ حاصل کرتا ہے۔

بہ سراقدار کے حامی عناصر | مفاد پرست چوہدری، سیاسی کارکن، بہ سراقدار
گروہ کی سرپرستی میں رشوت، دلتی، ناجائز سفارش اور سببہ زوری سے عوام کو
قبولہ میں رکھتے ہیں اور اپنے آقاؤں کی حمایت کر کے انہیں انتخابات میں کامیاب
کراتے ہیں۔

۱۔ مفاد پرست صحافی، دانشور اور فن کار ذرائع ابلاغ کی مدد سے عوام کو اسلام
اور ملت کے حقیقی مفادات سے بے خبر رکھ کر اور طرح طرح کے چکر چلا کر بہ سراقدار
گروہ کا سیاسی تشخص بڑھاتے ہیں۔

۲۔ بہ سراقدار گروہ کے سیاست دان خواہ اسلام کا نام لیں یا سوشلزم یا سکولزم
کا، مولوی حضرات کا ایک گروہ ضرور ان کے ساتھ ہوتا ہے تاکہ عوام اسلام اور
غیر اسلام میں تمیز ہی نہ کر سکیں۔

افسر شاہی کا مفاد پرست سیاست دانوں کی مدد کرنا | افسر شاہی کا وجود اس لیے قائم
کیا گیا تھا کہ وہ انگریزوں کے سامراجی اقتدار کی خدمت اور حفاظت کی خدمات سرانجام
دے، آزادی کے بعد ان کا کام ہر جائز و ناجائز طریقہ سے بہ سراقدار گروہ کے اقتدار
کی حفاظت کرنا ہے۔

۳۔ افسر شاہی بہ سراقدار گروہ کی جائز و ناجائز سفارشات میں مان کر عوام میں ان کے
اثر و رسوخ کو مستحکم کرتی ہے، انہیں قرضے، پلاٹ، لائسنس، پورٹ اور مالی مفادات
حاصل کرنے اور اپنی مالی حیثیت مستحکم کرنے میں مدد دیتی ہے اور انتخابات میں دھاندلی
کرنے میں مددگار بنتی ہے۔

۴۔ افسر شاہی مفاد پرست سیاست دانوں کی دعوتوں اور تقریبات میں شریک
ہو کر ان کے رعب و دباہ میں اضافہ کرتی ہے۔

۵۔ افسر شاہی اور بہ سراقدار گروہ کا گٹھ جوڑ اس حد تک ہو چکا ہے کہ یہ ایک
دوسرے کے مفادات کا تحفظ کرتے ہیں کہ بڑی سے بڑی بد عنوانی اور دھاندلی

پر نہ کسی پر مقدمہ چلتا ہے اور نہ کسی کو سزا ملتی ہے۔ یہ سب ایک گروہ ہیں اور خود کو حکمران گروہ سمجھتے ہیں۔ ان کا اختلاف اختیارات حاصل کرنے میں ہے۔ اسلام کا نفاذ رکھنے اور عوام کو محروم رکھنے میں متفق ہیں۔

۵۔۔ بددیاتی انتخابات میں اپنے اپنے حامیوں کو، جن کا کام رشوت، دلائی اور سفارش بازی سے عوام کو اپنا ممنون بنا کر ووٹ لینا ہوتا ہے، کامیاب کراتے ہیں اور پھر ان کی کی مدد سے ضلع، صوبہ اور مرکز کے اداروں کے انتخابات جیتے جاتے ہیں۔

انتخابی طریق کار میں غلطیاں | الیکشن کمیشن کو وہ اختیارات ہی نہیں دیئے جاتے جو

منصفانہ اور اسلامی انتخابات کے لیے ضروری ہیں۔

۶۔۔ انتخابی حلقوں کی مستقل حد بندی نہیں کی جاتی۔ ہر انتخابات پر ان میں اپنی مرضی سے رد و بدل کیا جاتا ہے۔

۷۔۔ ووٹر کی شناخت کا اندراج جان بوجھ کر مبہم بنا دیا گیا ہے تاکہ جعلی ووٹنگ کا دروازہ کھلا رہے۔ اگرنگریز کے دور کے طریقہ پر ہر ووٹر کا ذات، پیشہ، حلیہ اور شناختی نشان درج ہو تو جعلی ووٹنگ نہیں ہو سکتی۔

۸۔۔ جعلی ووٹر کو چیلنج کرنا مشکل بنا دیا گیا ہے۔

۹۔۔ پولنگ پر ایسے محکموں اور عہدوں کے افسر لگائے جاتے ہیں جن کو آسانی سے دبا جا سکے۔

۱۰۔۔ پولنگ کی حفاظت کا انتظام قسطنطینی نہیں ہوتا جس سے پولنگ کا عملہ بے یس ہو جاتا ہے۔

۱۱۔۔ امیدوار کی نامزدگی کا طریقہ اور معیار انتخاب غیر اسلامی اور غیر جمہوری ہے۔

۱۲۔۔ اصولی اور چھاتی سیاست کو کمزور کرنے اور اپنی ذات اور مفاد پرستانہ سیاست کو جاری رکھنے کے لیے متناسب نمائندگی کا طریقہ اختیار کرنے سے گریز کیا جا رہا ہے۔

۱۳۔۔ اس ساری تفصیل سے اندازہ کیا جاسکتا ہے کہ سیدنا مودودی نے جن اسباب کو دور کرنے بغیر انقلاب قیادت کو ناممکن بنایا تھا وہ ساری خرابیاں نہ صرف موجود ہیں

بلکہ پہلے سے وسیع اور موثر بنائی گئی ہیں۔

جب تک ان اسباب "کو سامنے رکھ کر" پیہم منظم کوششوں اور "حکیمانہ تدابیر" سے ان کا انسداد نہ کیا جائے گا، کامیابی ناممکن نہیں تو نہایت مشکل ضرور ہے۔

اگر ہم انتخابات میں کامیابی چاہتے ہیں تو ہمیں ایسا پروگرام بنانا ہوگا کہ ہم ان تمام اسیاب خرابی کو اس حد تک ختم کر سکیں کہ وہ موثر نہ رہیں۔ اس مقصد کے لیے صرف انتخابات میں حصہ لینا ہی کافی نہیں، بلکہ ایک ایسا جامع نقشہ کار بنانا ہوگا، جو ان تمام مقاصد کو احاطہ کر سکے جو ہماری کامیابی کے لیے ضروری ہیں، جو مندرجہ ذیل ہیں:۔
۱۔ عوام کی فکری اور اخلاقی اصلاح کہ ان کی اکثریت حق کو حق تسلیم کر کے اس کا ساتھ دے سکے۔

۲۔ برسر اقتدار گروہ "جاگیر دار، سرمایہ دار اور افسر شاہی" کے کہ دار اور ان کے "حامیوں" کے ہتھکنڈوں کو اس حد تک عیاں کر دینا کہ عوام ان سے دھوکہ نہ کھائیں اور نہ ان کی ترغیبات کا شکار ہوں۔

۳۔ افسر شاہی پر اس قدر عوامی دباؤ ڈالنا اور عدالتی و محکمہ کارروائیوں سے انہیں باعنوانی سے روکنا اور باضمیر افسران اور عملہ کی حوصلہ افزائی کرنا اور ان کو سختی دینا۔

۴۔ انتخابی طریقہ کار کی تمام خرابیوں کو دور کرنا اور ہر موقعہ پر انتخابی خرابیوں کی اصلاح کی کوشش کرنا، اور عوام کو اس قدر بیدار کرنا کہ انتخابی دھاندلی ممکن ہی نہ رہے۔

(باقی)